



संदीप नारायण

कर्नाटक गायन संगीत

23 अक्टूबर 1984 को कैलिफोर्निया के लॉस एंजिल्स (अमेरिका) में जन्मे, श्री संदीप नारायण ने अपनी माँ श्रीमती शुभा नारायण से कर्नाटक संगीत में प्रारंभिक प्रशिक्षण प्राप्त किया। बाद में, श्री के. एस. कृष्णमूर्ति तथा श्री संजय सुब्रह्मण्यन के संरक्षण में अपनी कला को निखारा। आपने कर्नाटक बांसुरी और कंजीरा वादन भी सीखा है।

श्री संदीप नारायण ने देश-विदेश के विभिन्न प्रतिष्ठित विश्वविद्यालयों में कई कार्यशालाएँ और संगोष्ठियाँ आयोजित की हैं। आप कई प्रतिष्ठित सांस्कृतिक संस्थानों यथा ग्लोबल कर्नाटक म्यूजिशियन्स एसोसिएशन (ळब्ड।), तमिलनाडु से सम्बद्ध रहे हैं। आप ऑल इंडिया रेडियो के 'ए' ग्रेड कलाकार हैं तथा आपने देश-विदेश में आयोजित कई प्रतिष्ठित संगीत समारोहों में अपनी प्रस्तुतियाँ दी हैं। आपके गायन से सम्बंधित कई रिकॉर्डिंग्स उपलब्ध हैं।

श्री नारायण को विभिन्न सांस्कृतिक संस्थानों द्वारा पुरस्कृत किया गया है, जिनमें शामुखानंद संगीत सभा, मुंबई द्वारा दिया गया शन्मुखानन्द संगीत शिरोमणि, (2016) पुरस्कार, ट्रिनिटी फाइन आर्ट्स, चेन्नई द्वारा दिया गया इसई अरासर (2017); भैरवी ललित कला, क्लीवलैंड, यूएसए द्वारा दिया गया कला रत्न पुरस्कार (2019) प्रमुख हैं।

कर्नाटक गायन संगीत के क्षेत्र में विशिष्ट प्रतिभा को रेखांकित करते हुए श्री संदीप नारायण को संगीत नाटक अकादेमी द्वारा वर्ष 2018 के लिए उस्ताद बिस्मिल्लाह खान युवा पुरस्कार से सम्मानित किया जाता है।